


# యుగారంభం

## సుస్థురొంకం రాజాకాం

నారగంటి వీరప్రతాప ముద్దు నారసింహ నాయనివారు, అంగుళం వెడల్పుతో సరిగంచు వచ్చిన నారాయణవనం వంచతో, పొట్టి చొక్కా, పైన మోకాళ్ల దాకా వ్రేలాడే వెండి బొత్తాముల కోటుతో, గిరజాల జుత్తుతో, పొట్టు తీనేసిన కంద గడ్డలాంటి ముఖంతో ఆయన చారిత్రిక యుగాల నాటి నగరకొత్వాలులా ఉండేవాడు. ముందూ వెనుకూ వదిమంది దాకా బరాబరులు



పన్నెండు గ్రామాల చిన్న పంస్థానం నారగిల్లు. అందులో ఒక ఊరు మాది. సంస్థానం చిన్నదైతే పాళ్ళమనీ, దాని పరిపాలకుణ్ణి పాళేగాడనీ వ్యవహరించడం రివాజు. సన్నిధానంలోనైతే 'దొరవారూ' అని సంభావించడం మర్యాద. రాజ్యం చిన్నదైనా, హోదా పరిమితమైనా దొరవార్ల పేర్లు మాత్రం పెద్దవే! మా పాళేగాలి పేరేమిటో తెలుసా?


పలుకుతుండగా, ఆయన అప్పుడప్పుడూ దివాణం గుర్రంపైన గ్రామ సంచారానికి వేంచేయడం చూడడం వేడుక, దొరవా రొస్తున్నారంటే ఆ రోజు ఊరికంతా పండగ! మేళతాళాలతో, పంబల వాద్యాలతో, పిల్లంగోవి చిందులతో ఎదురేగి వెళ్లి, ఎడనీటిలో పానకాలతో దాహశాంతి చేసి, రచ్చగట్టుపైన చల్లటి నీడలో మంచాలు వేయించి, చలువపందిరిలో మంచినీటి కడవలు, నీరు మజ్జిక దుత్తులు పెట్టించి, మధ్యాహ్న భోజనానికి యేటలు రోయించి, నసాళాని కంటేటట్టుగా మసాలా

పోవులు పెట్టించి గ్రామస్తులు దొరవారిని అతిథ్య సత్కారాల్లో ముంచి లేవనెత్తేవారు.

అప్పటి కప్పుడు నులకమంచంపైన తయారైన తాత్కాలిక తక్కువైన కూర్చున్నాక వివాదాలు వచ్చినవార్లు, తగాదాలు పడిన వాళ్లు దొరవారి ఎదుటి కొచ్చి మూగిపోయేవారు. కేసుల పరిష్కారంతో పొద్దు నడిమింటి కొచ్చేది. భోజనానంతరం గ్రామ చావడిలో విశ్రాంతి. ప్రార్థన వాటారినప్పటి నుంచి చావడి ముందున్న ఆవరణ పోటీలతో, పందాలతో ఉరకలెత్తే ఉత్సాహ సముద్రమైపోయేది. గుండ్లు పైకెత్తడాలు, పరుగెత్తే ఎద్దుల బండిని చేతితో ఒడిసివట్టి లాగి నిలబెట్టడాలు, మోచేతిలో కొబ్బరికాయను చిత్తు చిత్తుగా కొట్టడాలు- ఇలాంటి పోటీల్లో గెలిచిన వాళ్లకి బహుమతులు ఇచ్చేశాక, దొరవారు పరివారంతో కలిసి పెట్రోమాక్స్ లైట్ల వెలుతుర్లో రాత్రి భోజనానికి కూర్చునేవారు. కట్టలు కట్టలుగా

పెండ్లి కొడుకును వెన్నంటి ఉండే తోడు పెండ్లికొడుకులా దొరవారి నెల్లప్పుడూ అనుసరించే వ్యక్తి ఒకత ముండేవాడు. భుజం పైన్నుంచి జందెం. లేత సారపిందెలాంటి జాత్తు. చేతికి బంగారు కంకణం, చెవులకు అంటు పోగులు. కట్టుకున్న పంచపైన భుజాలు పైన్నుంచి వ్రేలాడే శాలువా తప్పితే మరే అచ్చాదనమూ ఉండేదిగాదు. బక్కపలచటి మనిషి. దొరవారి గ్రామ సంచారపు మజిలీలో చివరిపుట్టం ఎప్పుడూ ఆయన మూలంగానే రక్తికడుతూ ఉండేది.

రాత్రి తొలిజామున తాంబూల సేవనం చేస్తూ కూర్చున్న పాళేగారు- 'వీరి? ఎక్కడ అయ్యవారు?' అని పరామర్శించేసరికి, ఆయన తెర లోపలి నుంచి రంగంపైకి వచ్చే పాత్రలా, దొరవారి ఎదుటకు వచ్చి సిరిచాప పైన కూర్చునేవాడు. 'వస్తారా అయ్యగారు! ఒక మంచి మాట చెవిలో వెయ్యండి' అనేవారు పాళేగారు. సిద్ధంగా ఉన్నట్టు



తమలసాకులు, పట్టెడు పట్టెడం వక్కలు పళ్లెరాల్లో వచ్చేసేవి. పాళేగారిలోబాటు గ్రామ పెద్దలుకూడా తాంబూల చర్వణానికి ఉపక్రమించేవారు.

భుక్తాయాసానికి, రాత్రి విరామానికి మధ్య రసవత్తరమైన సన్నివేశం ఒకటి రూపుదిద్దుకుంటూ ఉండేది.

ముఖ భంగిమ ద్వారా వ్యక్తం చేసే వారేగానీ, అంతకు మించి అయ్యగారు పెద్దనైనా కదిపేవాడు కాదు. అప్పుడిక దొరవారే చాయిస్ తీసుకోవలసి వచ్చేది. 'నీరాట వనాట ములకు పోరాటం చెట్ల కలిగే? అదేంది? గజేంద్రమోక్షమా! ఆ కథ చెప్పండి అనో, 'కట్టుకున్న పుట్టాన్ని పావురాలెత్తుకపోయిన


కథ... నలో పాఖ్యానం గదూ! అది చెబ్తారా? అనో, 'అహో, మహానుభావుడు కదండీ భర్తృహరి! ఎంత బాగా చెప్పినాడు. 'కాలమహిమ? కొంచెం అందుకుంటారా' అనో- ఇలా పాళేగారు ఏదో ఒక అంశాన్ని తానే సూచించేవారు. వినే ఆయనలో పెల్లుబికిన ఆసక్తిని బట్టి, చేప్పే ఆయనలో భావావేశం పరవళ్లు దొక్కేది. కర్పూరపు పెళ్లల్లాగా, కలకండ ముక్కల్లాగా, రువ్వి న పువ్వుల్లాగా ఆయన గొంతుకలో నుంచీ మాటలు ఊడిపడేవి.

'అది మహాదుర్గం. దుర్గంలో రాచనగరం. అందులో నిండు పేరోలగం, అల్లదిగో వారే భటులు, నటులు, గాయకులు, వందిమాగధ విదూషకులు. అదంతా గడచినగాధ. ఇప్పుడక్కడ కనిపించేది మొండి గోడలు, తిరిగేవి గుంట నక్కలు. పెరిగేవి ముండ్ర మొక్కలు. ఇదంతా కాలం చేసిన జాలం,

నా కప్పటి కింకా పదేళ్లయినా నిండలేదు. పై చదువుల కోసం పట్నం వెళ్లక పాళేగాళ్లందరూ సాధారణంగా మద్యపానలో లురై, మదోన్మత్తులై, ప్రజాకంటకులై ఉంటారని వింటూ వచ్చాను. మరైతే మా నారగింటి పాళేగారి తీరుమాత్రం అందుకు భిన్నంగా గోచరిస్తూ ఉండేది. ఏమైనా చదువుల్లో పడిపోవడంవల్లనేను తదితర విషయాలను గురించి అట్టే ఆలోచించలేదు. ఈలోగా పది పన్నెండేళ్లు గడిచిపోయాయి. దేశానికి స్వాతంత్ర్యం వచ్చింది. జాతీయ ప్రభుత్వం గీచిన ఒక్క గీతతో పెద్ద పెద్ద సంస్థానాలే రద్దయిపోయాయి. పెద్ద రాజ్యాలకే దిక్కులేకపోతే, ఇక నారగింటి పాళ్యం అడ్రస్ ఎక్కడ? జీవన భృతి క్రింద గవర్నెంటువారు పాళేగారికి ఎంతో కొంత నష్టపరిహారం ఇస్తున్నారేమో! చాప చిరిగి, చిరిగి చదరంత అయిందేమో!

ఎమ్మే అంటే! అందులో తెలుగంటే మాటలా! మహాభారతం పజ్జెనిమిది పర్వాలూ చదివే ఉంటావు. భాగవతంలో అన్ని స్కంధాలు నోటికొచ్చే ఉంటాయి. రామాయణాల్లో మేలైనదేదో గ్రహించే ఉంటావు. మాదేముంది? చదివే వాళ్లు చదవగా, అర్థవివరణ చేసేవాళ్లు చేయగా, అర్థమైనంత అర్థంకాగా, జ్ఞానకం ఉన్నంత వరకూ జ్ఞానకముండగా, మరిచిపోయినంత మేరకు మరిచిపోగా మిగిలిందేకదంటయ్యా మా సాహిత్య కోశం! నీ సంగతల్లా కాదే! నీ మాదిరిగా ఒక చదువరి మా పాయకట్టులో ఉన్నాడంటే అది మాకెంతో గొప్పకదా! నువ్వు తరచుగా మా దగ్గరి కొచ్చిపోతూ ఉండాల" అని ఆప్యాయంగా సమాధరణ చేశాడు.

మేమిద్దరమేగాక అప్పు డా హజారంలో మాతోబాటుగా మరో వ్యక్తి ఒకత నుండిపోయాడు. ఎముకల పటువు, కండరాల బిగువు, కుచ్చుగా ప్రారంభమై సూదుల్లా కొనదేలిన మీసాల సోయగం - ఈ హంగుల్ని బట్టి నేనత నొక వస్త్రాడై వుంటాడనుకున్నాను. నాయని వారు నా ఇంగితాన్ని కనిపెట్టి నందేహానివృత్తి చేయడానికి పూనుకున్నారు. "జవ్వాది రంగభట్టునే ఎరుగువా గోపాలం! మా కొలువులో కవిపీఠం ఈ కుటుంబీకులదే! వీళ్ల తాతగారి పేరు మాధవభట్టు, నువ్వు చూచే ఉండొచ్చు. గ్రామ సంచారాల్లో నన్ను వెన్నంటి ఉండేవాడు. కంచుకంఠం మాధవభట్టు అని ప్రఖ్యాతి. పద్యం చదివినాడంటే వర్లాంగు దూరం వినిపించాల్సిందే! రాత్రి భోజనాలైన తర్వాత ఆయన వచ్చి నాలుగడియల పాటు పురాణా ప్రవచనం చేసి వెళ్లేగానీ మా నాయనగారికి నిద్రపట్టేది గాదు. భారతంలో ఆది వంచకం, పోతన్నగారి భాగవతం, గోన బుద్ధారెడ్డి రంగనాథ రామాయణం, కంకంటి పాపరాజు ఉత్తర రామాయణం మా పారాయణ గ్రంథాలు. పోతే వీళ్ల తండ్రి లక్ష్మణభట్టున్నా, నేనున్నా ఒకే ఈడు వాళ్లం. ప్రాచీన గ్రంథాలన్నీ క్షుణ్ణంగా చదువుకున్నాడే గానీ అతడి కెందుకో పురాణాల కన్నా ప్రబంధాలంటేనే ఇష్టం. సాపం, తండ్రి బ్రతికుండగానే అకాలంలో పోయినాడు. తాతగారికి వృద్ధాప్యం దాపురించడం వల్లనేతేనేమి, తండ్రి అర్థంతరంగా ఇహలోక యాత్ర ముగించడం వల్లనేతేనేమి, రంగభట్టు చదువుపైన శ్రద్ధ పెట్టే వాళ్లు లేకపోయారు. అయినా ఇంగువ కట్టిన గుడ్డ కదా! వాసన పోతుందా? మనవాడు ఎక్కడెక్కడ వెదికి పైకి తీసినాడో గాని, టుమ్రు పుస్తకాలు కొన్ని పట్టేసినాడు. శేషం వేంకటపతి శశాంక విజయమంటే ఇతనికి ప్రాణంతో సమానం. ముద్దుపళని రాధికాసాంత్వనమంటే వల్లమాలినంత ఇష్టం. కూచిమంచి జగ్గ కవి చంద్రరేఖా విలాపమంటే



నువ్వు గాపురినావివంతుడవుని నిన్ను ప్రమించిన మాట నిజమే! మనం పకౌంతంగా కలుసుకున్నప్పుడు కూడా మమ్మీలా 'పుస్తకాల చదువుతుంటే నాకు ఏళ్లు మండలు తోంది!

ఆ కాలమహిమను మనం గమనిస్తున్నామా? కాలాన్ని ఫలవంతం చేసుకుంటున్నామా? లేదే! విద్యలు నేర్చి వినుతికెక్కింది లేదు. ధైర్యంతో సాహసకార్యాల జోలికి వెళ్లింది లేదు. దానధర్మాలు చేసింది లేదు. ఇలాంటి బ్రతుకు బ్రతికి ఏం సార్థకం? చీకటింటో పెట్టిన దీపాలలాంటి వాళ్లం. మాతృయోవనమనే వనాన్ని విచ్చేదం చేయడానికి ఏర్పడిన గొడ్డళ్లలాంటి వాళ్లం. కాలమనే మహాప్రవాహం గట్టున నిల్చున్న చెట్లలాంటి వాళ్లం. ప్రవాహం గట్లను కోసేసిన కొద్దీ వేర్లు తెగిన తరువులు ఆ ప్రవాహంలోనే పడి కొట్టుకపోయినట్టుగా మనం చివరకు కాలగర్భంలో కలిసిపోతాం..." అని విషయాన్ని పూర్తిగా పునశ్చరణ చేసిగానీ వదిలి పెట్టేవాడు కాదు అయ్యగారు. 'ఆహో, ఆహో! ఒక్కొక్క వలుకూ వరహా చేసేదిగదండీ! చూస్తూ, నా ఒళ్లెట్లా రోమాంచమైపోయిందో"నని దొరవారు కోటు చేతులపైకి తీసి, చేతులు ముందుకు సాచేవారు.

ఏమిటో మరి. అందును గురించి స్పష్టంగా నాకేమీ తెలియదు. పట్టించుకోనూ లేదు. ఎం.వి. పరీక్ష రాసి వచ్చి, ఇంటి దగ్గర కాలక్షేపం చేస్తూ వచ్చిన కొత్తలో, ఒక రోజు నాకు నాయని వారి దగ్గరనుంచి పిలుపు వచ్చింది. నాలో ఆయనకేం పని పడి ఉంటుందో తెలియక ఆశ్చర్యపడిపోయాను. అయినా పెద్ద మనిషి పిలవనంపాక వెళ్లాలి గదా! మా ఊరికి, నారగింటికి రెండు మైళ్ల దూరం. ఆ పాటి దూరం నడచివెళ్లడం ఒక లెక్కలోని వని కాదు. అయితే పిలవనంపిన కారణమేమిటో తెలియక జంకుగొంతులతోనే బయల్దేరి వెళ్లాను. తీరా వెళ్లక తెలిసింది, నా హోదా పెరిగిపోయినట్టు నాయనివారే సెలవిచ్చారు. నారగింటి పాళ్యం ఏరియాలో మొట్టమొదట ఎంయే పరీక్షకు కూర్చున్న వాణ్ణి నేనేనట! అందులోనూ అభిమాన పాఠ్యాంశంగా తెలుగు తీసుకున్నానని తెలిశాక ఆయన ఆనంద పరవశుడైపోయాడు. "చదువుల్లోకంతా పెద్ద చదువుకదంటయ్యా

సరేసరి! వాచోవిధేయం!"

మాధవభట్టు నుంచి ప్రారంభించి రంగభట్టు దగ్గరికి వచ్చేసరికి నా సని మలయకూటం నుంచి బయల్దేరి ధార్ ఎడారిలోకి వచ్చి పడిపోయినట్టయింది. అందుకు తగ్గట్టు అప్పటికి నేనేదో శుత్రు శిబిరానికి చెందినవాడినైనట్టు, అతడు అనుమానంగా నా వైపు చూడడం కూడా నా క్కొంచెం ఇబ్బందిగానే ఉండిపోయింది.

నేను జాగ్రత్తగా వాకబు చేసి తెలుసుకున్నాను. చిన్నవో, చితకవో - రంగభట్టు కావ్యాలేవీ రాసినట్టు లేదు. పట్టుమని పది పద్యాలైనా రాసి ఉంటాడా- అని నా అనుమానం. లేదంటే చాటువులు, నమస్యారణాలు, దత్తవదులు కొన్ని సంగ్రహించుకొచ్చి (అవి తానే రాసినట్టు మభ్యపెడుతూ) దొరవారిని అలరించేవాడు. చాలని దానికి ఏ పండుగో, పబ్బమో వచ్చినప్పుడు సామగ్రితోబాటు సంభావన గూడా స్వీకరిస్తూ ఆశువుగా తోపించేటట్టు పాళేగారిపైన కొన్ని పద్యాలు గుప్పించేవారు.

మాటలోన, మంచి మనసులో, నిండైన  
గుండెలోన, మేటి గుణములందు  
ఎవరు నీకు సాటి ఈ వసుంధరయందు  
నారగింటి ముద్దు నారసింహా!  
ఎముకలేని చేయి, ఎద మెత్తనైనది  
తిరుగులేని మాట, దీన జనుల  
కొంగు పసిడి వగుచు కొలువు దీరితి వయ్య  
నారగింటి ముద్దు నారసింహా!  
కలిమి యన్న నీది, బలిమియన్నను నీది  
చెలిమి నీది, గొప్ప తెలివి నీది  
తేజరిల్లినావు దినరాజు చందాన  
నారగింటి ముద్దు నారసింహా!"

పాగడ్డంటే ఎవరికైనా ఇష్టమే గదా! పద్యాలు విన్నంతసేపూ విని, ఆ తర్వాత నాయనివారు "నాయనా గోపాలం! ఎట్లా ఉంది రంగభట్టు కవిత్వం?" అంటూ ప్రశ్నించి, నన్ను ఇరకాటంలో పెట్టేసేవారు.

ఉన్నమాట చెబుతే నిష్కారం, లేనిమాట చెప్పడం ఆత్మవంచన. అక్షరాస్యడైనవాడు ఓపిక పట్టివెయ్యి పద్యాలు చదివేస్తే ఎన్నో కొన్ని రెడ్ మేడ్ పద బంధాలు బుర్రలో ప్రవేశించి తిష్ట వేసుకుంటాయి. అవసరాన్ని బట్టి అవి టకీమని స్ఫురణకు వస్తూ, పాద పూరణలోకి పొందికగా ఒదిగిపోతూ పద్యాన్ని రేవుకు చేరుస్తాయి. ఈ కూసు విద్యవల్ల కవులుగా చలామణి అయినవారు ఎందరు లేదు! అదిసరే! ఈ మాట నాయనివారికి నేనెలా చెప్పగలను? అందకని ఈ ఒక్క విషయంలో మాత్రం మూగనోము పట్టేశాను.

అయినా నా మాన సాధన అలా ఎంతో కాలం కొనసాగడానికి వీలేకపోయింది. ఆఖరుకు మొగ మాటం వదిలిపెట్టి కవిత్వంవల్ల నా అభిప్రాయమేమిటో తేల్చి చెప్పక తప్పింది గాదు.


"మహాకవులు పద్యాన్ని అమ చెప్పు చేతల్లో నడిపించారు. తాము ప్రకటించదలచుకున్న భావాన్ని అక్షరాలాపద్యంలో పలికించారు. అయితే మధ్య యుగాల నాటికి తలిశెట్టి రామారావు గారి కార్డునోలో ప్రబంధ సుందరిలా, పద్యం పదాడంబరంతో బరువెక్కిపోయింది. మళ్ళీ కొన్ని వందల యేండ్లు గడిచేసరికి పద్యాల చరిత్రలో మరింత పిదవకాలం వచ్చేసింది. ప్రేయసీ ప్రీయుల్ని వాళ్లు పడకటింటికి వెళ్లిపోయినా వదిలిపెట్టకుండా కవులు వెంబడిస్తూ వచ్చారు. కాలక్రమాన ఈ స్థితి మరింతగా దిగజారి చిత్ర

విన్యాసంలో కొంత లయ ఉంటే చాలు, వచనంలోనైనా కవిత రాయొచ్చునంటున్నారు ఆధునికులు, కొందరు రాసి మెప్పిస్తున్నారు కూడా!" అని విన్నవించుకున్నాను.

"ఎవరి సంగతో మన కొద్దు, నువ్వు రాయ గలవా?" అని నిలదీసి అడిగారు నాయనివారు.

అప్పటికి నేనేమీ బదులు చెప్పలేదు. ఎప్పటికీ చెప్పకపోయినా బాగుండేది. కానీ ఉబలాటం ఉండనిస్తుందా? నా కవితలు కొన్ని అచ్చయిన కాలేజీమేగజైన్లు, అముద్రిత కవితలు నిద్రపోతున్న రెండు నోట్ పుస్తకాలు పట్టుకెళ్లి దొరవారికి నివేదించుకున్నాను.

ఆయన త్రిప్పినంతసేపూ పుటలు త్రిప్పి చూచి, ఆ తరువాత తల పంకిస్తూ "అప్పుడే నే ననుకొంటిని లేవయ్యా! రాయగలిగిన ముఖం



కవిత్వమంటూ ఒకటి రాజ్యం చేయసాగింది. ఏడాక్షర కవితలు, రెండక్షరాల కవితలు, ఖడ్గబంధాలు, గోమూత్రికా బంధాలు- ఇంకా ఇలాంటి గజకర్ణ, గోకర్ణ, టక్కుటమారా విద్యలెన్నో బలిసిపోయాయి. చూస్తూ చూస్తూ ఉండగానే ఆ గారడీ విద్యలు కూడా అడుగంటి, గురువును లఘువుగా కుదించి, లఘువును గురువుగా లాగి, గణభంగం జరగకుండా కఠోర సాధన చేసి, ప్రాసల కోసం ప్రయాసపడి, యతుల కోసం మతులు పోగొట్టుకుని ఎట్లాగైనా పద్యాలల్లాలన్న కక్కుర్తి ప్రబలిపోయింది. చిత్రంపదలచుకున్న అందమైన అమ్మాయి, చిత్రణ పూర్తయ్యేసరికి మీసాలతో గడ్డాలతో తయారైనట్టు చెప్పదలచుకున్న భావానికి, చెప్పిన విషయానికి దూరం పెరిగిపోతున్నప్పుడు చందస్సును పట్టుకుని ఎందుకు వ్రేలాడాలి? శుభ్రంగా రసాత్మకమైన వాక్యాలతోనే పబ్బం గడుపుకోవచ్చుగదా! కవితా

మాదిరే ఉంది నీది. మంచిది. నువ్వొక పని చెయ్. రాత్రి కిక్కణ్ణే భోజనం చేసి పడుకో, తెల్లవారు జామున ఒక పనుంది" అన్నారు.

ఏంపనబ్బా అది! ఆ రాత్రి నాకు సరిగ్గా నిద్రపట్టలేదు.

నా ఒక్కడితోనేగాదు, రంగభట్టుతోగూడా పనిబడినట్టుంది నాయని వారికి. మరునాటి ప్రాతః కాలం ఆరు గంటలకల్లా ఆయన మమ్మల్నిద్దర్నీ ఊరి ముందర చెరువు దగ్గరకు తీసుకెళ్లారు.

అర్థచంద్రాకారంగా ఒక మైలు దూరం పొడవున్న చెరువు కట్ట. కట్టను ఒరుసుకుంటూ దబకలాడుతున్న స్వచ్ఛమైన నీరు. జలాశయానికి తూరుపు సరిహద్దుగా పచ్చటి కొండలు. జలతారు పోగుల్లా జాల్యారుతున్న మంచుసోనల్లో నుంచి అప్పుడప్పుడే కొండపైకి వస్తున్న సూర్యబింబం. సూర్యకిరణాల ప్రసారం వల్ల చెరువు నీటితో

మిలమిలలాడుతూ ఏర్పడిన వెలుగుబాట. కట్ట పాడుగునా నిలబడిన పాతకాలపు తరువుల్లో లేయెండ వెలుగులు పడి తళతళామెరిసిపోతున్న రావి ఆకులు....

ఆ దృశ్యాన్ని మేము కవితలో నిబంధించాలట! దొరవారి ఆదేశం!!

“సాయంకాలందాకా గడువిస్తున్నా. మీరు రాసిందేదో నా చేతిలో పెట్టి వెళ్లండి” అంటూ ఆయన మెట్లు దిగి దివాణం వైపు వెళ్లిపోయారు.

రంగభట్టు గూడా మీసాలు వురి తిప్పుకుంటూ ఎంతో గుంభనగా ఆయన్ను వెంబడించారు. నేను మాత్రం చెట్టు బోదెకానుకుని చెరువు కట్టపైనే కూలబడిపోయాను.

రోటీలో తలదూర్చాక రోకటిపోటుకు వెరచి లాభమేముంది? కవిత రాయడం వేరు. ఆ పనిపైనే పోటీకి తలపడడం వేరు. మొదటి దానిలో ఒత్తిడి ఉండదు. అందీ అందనట్టుండే భావం అందుబాటులోకి వచ్చేదాకా వేచి ఉండొచ్చు. కొంతకాలం గడచిన తర్వాత మళ్ళీ ఒకసారి చదివి చూచి, అవసరమైన చేర్పులూ మార్పులూ చెయ్యొచ్చు. పోటీలో ఇదంతా కుదరదు గదా! పందెమన్నాక పరుగెత్తాలిందే! ముందూ వెనకా చూచుకోడానికి నీలుండదు.

నేను అలా కూర్చుని ఉండగానే జాము పాదెక్కింది. కడుపులో పేగులు నకనకలాడుతున్నాయి. నీరసంతో కనురెప్పలు బరువెక్కి వాలిపోయాయి. కళ్లు తెరుచుకున్నప్పుడు ఎట్టయిదుట కనిపించిన దృశ్యం కళ్లు మూతలు పడేసరికి అంతరంగంలోకి వచ్చి నిలిచిపోతోంది. చెదిరిపోకుండా ఆ దృశ్యాన్ని మనసులో చిక్కబట్టుకున్నాను. ఎప్పుడో, ఏ క్షణాన్నో బుర్రలో ఓ మెరుపు మెరిసింది.

‘మంచు వలిపం కట్టుకున్న ప్రకృతి సుందరి తన మదట పెట్టుకున్న కుంకుమ బొట్టులా తూరుపు కొండ రొమ్ము పైన సూర్యబింబం మెరిసిపోతోంది...’

అరరే, ఒక భావం స్ఫురించిందే! ఇలాగే మరికొన్నింటిని పదాల్లోకి పాదగడమే గదా కవిత్యమంటే! ప్రయత్నించి చూద్దామన్న పట్టుదల నాలో పీఠం వేసింది.

ఎంత చూచినా తనివితీరని అందాలను స్వచ్ఛమైన చెరువు నీటి అద్దంలో మరి మరి చూచుకుంటూ సృష్టి కాంత మురిసిపోతోంది. విశ్వసాధంలో జరగబోయే శుభకార్యాన్ని వీక్షించే నిమిత్తం దివి నుండి దిగి వచ్చే సుర వనితల కోసం



ఓ పిచ్చాసుపత్రిలో రోగి ఉత్తరం వ్రాస్తుండగా డాక్టర్ వచ్చాడు.

“ఎవరికి రాస్తున్నావు ఉత్తరం?”

“నాకే!”

“అలాగా! ఏదీ చదువు?”

‘భలేవారండీ... ఇది పోస్టు డబ్బాలో వేయాలి. మూడ్రోజులకు మనకి వస్తుంది. కవరు విప్పితేనే కదా ఏం రాసిందో తెలిసేది.’

3.9. మధుసూదనరౌచ్య (కాకినాడ)

చెరువుకడ్డంగా వేసిన వెలుగుబాట వెండి తివాచీలా కన్నులపండువగా ఉంది. చల్లగా మెలమెల్లగి వీచే మలయ సమీరంలో రెపరెపలాడిపోతూ, బాలభానుడి బంగారు కాంతుల్లో మిలమిల లాడిపోయే ఆకులతో రావిచెట్లు పల్లెపైకి వింజామరలు వీస్తున్నాయి. భావించి చూచేవాళ్ళకి ప్రశాంత ప్రభాత వేళ కన్నతల్లి ఒడిలా హాయిగా ఉంది మధురగానం విన్నంత ఆనందంగా ఉంది భగవంతుడి సాక్షాత్కారంలా అద్భుతంగా ఉంది....”

మెట్లు మెట్లుగా భావాలను పేర్చుకుంటూ వెళ్లే ప్రయత్నం ఇట్లాగే కొనసాగింది. చివరకు మన సేదో అనిర్వచనీయ రసానందంలో లయించినట్టు ఒక మధురానుభూతిలో తనువు పులకించింది.

మడిచిన కాగితాలను నాయని వారికి చేర్పించి, నేను చక్కా మా ఊరికి వెళ్లిపోయాను.

అప్పటి కెట్లాగో పరీక్ష అయితే రాశానుగానీ, ఫలితాల పట్ల నాకట్టే నమ్మకం లేదు. రెండు మూడు రోజులదాకా నారగింటి వైపు తిరిగి మళ్ళీ చూడకుండా మా ఊళ్లోనే ఉండిపోయాను. నాలుగో రాజు నాయనివారి దగ్గరినుంచి పిలుపు రానే వచ్చింది. బెదురు మనసుతోనే బయల్దేరి వెళ్ళాను. దివాణం ముంగిట సైకిలు నేర్చుకుంటున్న నాయని వారి మనవడు ‘రండి, రండి, తాతగారు పూజగదిలో ఉన్నారు. వస్తే మిమ్మల్ని కూచోమన్నారు’ అన్నాడు.

గడపలో ద్వారబంధాని కటూ, ఇటూ పెద్ద

అరుగు లున్నాయి. కుడివైపు అరుగు పైన కూచుంటూ, అపరిచిత వ్యక్తి ఎవరో ఎడమవైపు అరుగుపైన కూర్చుని ఉన్నట్టు గమనించాను. పేరు పెట్టి నన్ను పలకరించిన తర్వాత గానీ పోల్సుకోలేకపోయాను. ఎవరో కాదు.. రంగభట్టే! పోల్సుకోలేకపోయినందుకు కారణం - మూతిపైన మీసాలు లేకపోవడమే! మీసాలుండిన లోటు బరాబయలుగా ఉంది.

“ఏమిటండీ భట్టుగారూ! ఎందుకిలా చేశారు!” అని ప్రశ్నించాను.

“పోటీలో ఓడిపోయినాను గదయ్యా! నాయనివారికి నా పద్యాలు నచ్చలేదు. నా కవిత్యం నచ్చింది. అందుకనే మీసాలు తీసేశాను” అన్నాడు బుంగముఖం పెడుతూ రంగభట్టు.

లోపలికి వెళ్లి నాయనివారితో బేటీ కాగానే, నా ఆంతర్యాన్ని నివేదించుకున్నాను-“ అయ్యా, ఇది చాలా అన్యాయం, తమరలా సెలవిచ్చి ఉండకూడదు. రంగభట్టు ముఖం చూస్తుంటే ఏడుపాస్తోంది” అన్నాను.

వడగాలిలో కదిలిన స్లాస్టిక్కు పువ్వులా నాయనివారి పెదవులపైన ఓ శుష్కహాసం మెదిలింది. “అయ్యో, ఇందులో నేను చెప్పింది ఏముంది నాయనా! తన పద్యాలు వీగిపోవడంతో తనంతట తానే తీసేశాడు. అయినా మీసాల కేముంది? కొద్ది రోజుల్లోనే వచ్చేస్తాయి. ఆ మాటకొస్తే నా రాజ్యం పోయినా నేనేం చింతించలేదే! పాప్యేవి పోకామానవు. వచ్చేవి రాకా మానవు. దివాణంలో ఒక నగారా ఉండేది తెలుసునా నీకు? కొడితే దాని మోత మీ ఊరిదాకా గూడా వినిపిస్తుండేది. మూడు నెలలప్పుడు అది నెర్రెలు వడి పోతే ఎత్తకపోయి మూలగదిలో పారేయమన్నాను. నగారా మాటకేముంది గానీ, దివాణానికి మిగిలిన ఆఖరు గుర్రం గూడా అయిదారు నెలల క్రిందట తనువు చాలించింది. ఇక్కడి కొస్తూ చూస్తేవిగదా, నా మనవడు సైకిల్ సవార్ నేరుస్తున్నాడు. రాయగలిగిన వాళ్లున్నంత కాలం పద్యం ఉంటుంది. లేకపోతే దాని స్థానంలో మరొకటి వస్తుంది. మొత్తం మీద జీవిత యాత్రలో సేదదీర్చే చలువ వందిరి గదంటయ్యా కవిత్యమంటే? అది ఉండాల.

ఏదో ఒకరూపంలో ఉండితీరాల! ఏదీ, ‘కదిలేది కదిలించేదీ, పెనునిద్దర వదిలించేదీ, మునుముందుకు నడిపించేదీ...’ అని వల్లిస్తూ ఉంటావే, ఆ కవిత ఒకసారి పూర్తిగా చెప్పు” అన్నారు నాయనివారు!

(ఈ కథలోని యువకవి అనలు పేరు యం.ఆర్.చంద్ర. రచయితకు చిరకాల మిత్రుడు. ఆయన చెప్పిన చిన్న ఉదంతానికి ఇది విస్తృత రూపం. చంద్రగారికి కృతజ్ఞతలు.)

